

ఎంత పెద్దది. మరియు చక్రవర్తులకు చక్రవర్తిగా, రాజులకు రాజుగా తయారుచేసేవారు. వర్తమాన రాజుల నుండి భవిష్యరాజులుగా తయారయ్యే వారు. ఇటువంటి రాజులైన పిల్లలను చూసి లేదా నిశ్చింత చక్రవర్తులను చూసి ఎంతగా సంతోషిస్తున్నారు. మొత్తం కల్పంలో లక్షలమంది చక్రవర్తి పిల్లలు ఉండే తండ్రి ఎవరైనా ఉంటారా? ఎవరినైనా అడిగితే ఏమి చెప్పారు? చిన్న పిల్లవాడు కూడా చెప్తాడు నేను లక్ష్మీనారాయణులుగా తయారవుతాను అని. పిల్లలందరూ అలా భావిస్తున్నారు కదా! అటువంటి తండ్రికి రాజులైన పిల్లలపై ఎంత గారం ఉంటుంది? మీ అందరికీ ఇదే ఈశ్వరీయ నషా ఉంది కదా మేము రాజ్య కుటుంబంలోని వారం అని. రాజవంశీయులేనా? ఈరోజు బాప్ దాదా ఒక్కొక్క పిల్లవాడిని చూస్తున్నారు. బాబాకి ఎంతమంది భాగ్యవంతులైన పిల్లలు ఉన్నారు? ప్రతీ ఒక్కరూ భాగ్యవంతులే. దానితో పాటు సమయం యొక్క సహయోగం కూడా ఉంది. ఎందుకంటే ఈ సంగమయుగం ఎంత చిన్న యుగమో అంతంత విశేషతలతో నిండి ఉంది. సంగమయుగంలో లభించే ప్రాప్తులు ఇంకే యుగంలోనూ లభించవు. సంగమయుగం అంటేనే మజా దృశ్యాల యుగం. మజాలే మజాలు. మజాగా ఉందా? తింటున్నా కానీ బాబాతో పాటూ మజాగా తినండి. నడిచినా కానీ భాగ్యవిధాత చేయి పట్టుకుని నడవండి. జ్ఞానామృతం త్రాగితే బాబాతో పాటూ త్రాగండి. కర్మ చేస్తే చేసిచేయించే బాబాను తోడుగా భావించి నిమిత్తంగా అయ్యి చేయండి. నిద్రపోతున్నా కానీ స్మృతి అనే ఒడిలో నిద్రపోండి. లేచిన వెంటనే బాబాతో ఆత్మిక సంభాషణ చేయండి. మొత్తం దినచర్యలో బాబా మరియు మీరు ఉండాలి. బాబా ఉంటే పాపం ఉండదు. అప్పుడు ఏమవుతుంది? మజయే మజాగా ఉంటుంది కదా! బాప్ దాదా చూస్తున్నారు పిల్లలందరూ మజాలో ఉంటున్నారు. ఈ చిన్న జన్మ తీసుకున్నదే మజాలు జరుపుకోవటానికి. తినండి, త్రాగండి కానీ స్మృతి యొక్క ధర్మం మరియు ధారణ యొక్క మజాలో ఉండండి. జన్మ యొక్క లక్ష్యమే మజాలో ఉండటం. మరియు మొత్తం విశ్వాన్ని మజాల ప్రపంచంగా తయారుచేయండి. అంటే ఉదయం నుండి రాత్రి వరకూ మజా దృశ్యాలలో ఉంటున్నారు కదా? నిశ్చింతాచక్రవర్తుల యొక్క సభను చూసారు. ప్రతీ ఒక్కరూ చక్రవర్తి స్మృతి మజాలో బాబా యొక్క హృదయ సింహాసనాధికారిగా స్మృతి తిలకధారులుగా ఉన్నారు. ఈరోజు కలుసుకునే రోజు. అందువలన చక్రవర్తులతో కలుసుకోవటానికి వచ్చారు.

సదా నిశ్చింతాచక్రవర్తులకు, మజాల జీవితంలో మజాల దృశ్యాలను చూసే వారికి, సదా భాగ్యవంతుడైన బాబాతో పాటూ ఉండేవారికి, స్వరాజ్యాధికారులకు, హృదయ సింహాసనాధికారులకు, వదమాపద భాగ్యవాన్ పిల్లలకు బాప్ దాదా ప్రియస్మృతులు మరియు నమస్తే.

**సాక్షి స్థితి యొక్క అనుభవీగా వివిధంగా అవ్వాలి ..... 19-5-83**

సర్వశక్తివంతుడు, సదా విశ్వ కల్యాణకారి శివబాబా అన్నారు :-

ఈరోజు బాప్ దాదా ఈ పాతప్రపంచం మరియు పాత రాజ్యం యొక్క ప్రపంచం, జడజడిభూతం అయిపోయిన ప్రపంచం యొక్క సమాచారాన్ని వింటున్నారు. బాప్ దాదా చూస్తున్నారు - నా పిల్లలు పాత ప్రపంచంలో ఎంత సహించవలసి వస్తుందో అని. ఆత్మకి

అయితే మజా సమయమే కానీ శరీరంతో అయితే సహించవలసి వస్తుంది. మీ రాజ్యంలో ప్రకృతి మీకు దాసిగా ఉంటుంది. దాసీలు కూడా ఎక్కువమంది ఉంటారు మరియు ప్రకృతి యొక్క పంచతత్వాలు కూడా సదా ఆజ్ఞాకారిగా, సేవాధారిగా ఉంటాయి. కానీ మీ రాజ్యాన్ని స్థాపన చేయాలంటే పాతదాన్నే కొత్తదిగా చేయాలి. పాత వ్రపంచంలో సేవాధారిగానే అవ్వాలి ఉంటుంది. ఇప్పుడు చేసే ఈ సేవ జన్మజన్మాంతరాలు సేవ నుండి ముక్తుల్ని చేస్తుంది. ఈ సమయంలో చేసిన ఈ సేవకి ఫలస్వరూపంగా ప్రకృతి మరియు చైతన్య సేవాధారులు మీ చుట్టూ తిరుగుతారు. అలాగే ప్రభూ! చిత్తం ప్రభూ! అనే మధురాతిమధుర పాటలు వింటూ ఉంటారు. అందువలన ఈ సదాకాలిక సర్వ ప్రాప్తి ముందు ఇక్కడ కొద్దిగా సహించటం కూడా సహించటంగా అనిపించదు. శ్రేష్ట సేవ యొక్క నషా మరియు సంతోషంలో సహించటం కూడా ఒక చరిత్ర రూపంలోకి మారిపోతుంది. భాగవతం అనేది మీ అందరి సహనశక్తి యొక్క చరిత్రకు స్మృతిచిహ్నం. అందువలన మీరు సహించటం లేదు, చరిత్ర యొక్క స్మృతిచిహ్నాన్ని తయారు చేసుకుంటున్నారు. భగవంతుని పిల్లలు భగవంతుని కలయిక యొక్క స్నేహంలో ఏమేమి చేశారు అనే దాని యొక్క మహిమను ఇప్పటికీ వింటున్నారు. గోపీవల్లభుని గోపగోపికలు ఏమేమి చేశారు? కనుక ఇది సహించటం కాదు, సహనం అనేది మిమ్మల్ని శక్తిశాలిగా తయారు చేస్తుంది. సహనశక్తి ద్వారా మాస్టర్ సర్వశక్తివంతులు అవుతున్నారు. సహిస్తున్నాం అనిపిస్తుందా లేక ఆట పలే అనిపిస్తుందా? మనస్సు అయితే సదా నాట్యం చేస్తూ ఉంటుంది కదా! అప్పుడు ఆ మనస్సు యొక్క సంతోషం ఈ కొంచెం సహనాన్ని కూడా సంతోషంలోకి మార్చేస్తుంది. తనువు కూడా నీదే, మనస్సు కూడా నీదే. నీది అని ఎవరితో చెప్పారో ఆయనకు తెలుసు, ఇక మీరు అతీతంగా మరియు ప్రియంగా ఉండండి. ఏ సమయంలో తనువు యొక్క కర్మలభాతాను పూర్తి చేసుకునే పాత్రను అభినయిస్తారో ఆ సమయంలో నిరంతరం ఏ స్మృతిలో ఉండాలంటే బాబా నీకు తెలుసు కదా! ఇది నీ పని, నేను రోగిగా ఉన్నాను లేదా నా శరీరం రోగిగా ఉంది అనకండి ఇది నీ తాకట్టు వస్తువు కనుక నీకే తెలుసు. నేను సాక్షిస్థితి కలిగి ఉండి నీ తాకట్టు వస్తువుకి సేవ చేస్తున్నాను అనుకోవాలి అటువంటి వారినే సాక్షిస్థితి యొక్క అనుభవీలు అని అంటారు. ఇలా నిమిత్తంగా అవ్వాలి. అదేవిధంగా మనస్సు కూడా నీది, నాది కానే కాదు. నా మనస్సు నిలవటం లేదు, నాకు యోగం కుదరటం లేదు, నా బుద్ధి ఏకాగ్రం అవ్వటం లేదు... ఇలా నాది అనే మాట అలజడిని ఉత్పన్నం చేస్తుంది. నాది అనేది ఎక్కడ ఉంది? నాది అనే బావాన్ని తొలగించుకోవటమే సర్వ బంధన్ముక్తులుగా అవ్వటం. నా ధనం, నా పత్ని, నా పతి, నా పిల్లలు జ్ఞానంలో నడవటం లేదు, వారి బుద్ధి తాళాన్ని తెరువు అని కేవలం వారి గురించే ఎందుకు ఆలోచిస్తున్నారు? నా వారు అనే భావంతో ఎందుకు ఆలోచిస్తున్నారు? నా గ్రామం లేదా నా దేశంలోని ఆత్మల తాళం తెరువు అని ఏ ఒక్కరు ఎప్పుడూ అనలేదు. నా పత్ని లేదా నా పిల్లల తాళం తెరువు అంటే ఈ నాది అనే భావం బేహద్ భావాన్ని రానివ్వదు. అందువలన బేహద్ గా ప్రతి ఆత్మ పట్ల శుభ భావన పెట్టుకుంటూ సర్వులతో పాటు ఆ ఆత్మలను చూడండి. ఏమి అర్థమైంది? నాదంతా నీది అయిపోయింది, నా భాద్యత ఏమీ లేదు. బాప్ దాదా సేవకి ఎక్కడ నిమిత్తం చేసినా కానీ, తనువు ద్వారా సేవ చేయించినా, మనస్సు ద్వారా మనసా సేవ చేయించినా, ఎక్కడ ఉంచినా, ఏ హాల్ లో ఉంచినా, పప్పురొట్టె పెట్టినా లేదా 36 రకాల భోజనం తినిపించినా తింటాను, ఉంటాను అనాలి. నాది అంటూ ఏదీ లేదు అంతా నీదే

కనుక నీకే తెలుసు అనుకోవాలి. మీరు ఎందుకు ఆలోచిస్తున్నారు? భగవంతుడు పిల్లలైన మిమ్మల్ని తనవుతో, మనస్సుతో, ధనంతో సహజంగా ఉంచుతారు. ఇది తండ్రి యొక్క గ్యారంటీ. మరలా తిరిగి మీరు భారాన్ని ఎందుకు తీసుకుంటున్నారు? గతంలో ఆ రోజు కూడా చెప్పాను కదా - అంతా నీదే అన్నారు కనుక బాబా ఏది పెడితే అది తినండి, త్రాగండి, మజాగా ఉండండి మరియు స్మృతి చేయండి. కేవలం ఒక వనే మీది, మిగిలిన వనులన్నీ బాబా స్వతహాగానే చూసుకుంటారు. మీది ఒకటే పని అదేమిటంటే నీది నీది అంటూ నీది అనే దానిలో లీనమైపోండి. ఒక పని అయితే చేయగలరు కదా! నాది అంటున్నారు అందువలనే మనస్సు చంచలం అవుతుంది. ఇది చాలా కష్టమైన పని అని అనుకుంటున్నారు కదా! నిజానికి కష్టం కాదు కానీ కష్టంగా చేసుకుంటున్నారు. నాది అనే భావం కష్టంగా చేసేస్తుంది. నీది అనే భావం సహజంగా చేస్తుంది. విశ్వకళ్యాణ భావన పెట్టుకోండి అప్పుడు విశ్వ కళ్యాణ కర్తవ్యం త్వరగా సమాప్తి అయిపోతుంది. ఆ తర్వాత మీ రాజ్యంలోకి వెళ్ళిపోతారు. అక్కడ ఇలా విననకర్రలతో విసురుకోరు. (వేడిగా ఉన్న కారణంగా అందరి చేతులలో రంగురంగుల విననకర్రలు ఉన్నాయి) అక్కడ అయితే ప్రకృతియే మీకు విసురుతుంది. అక్కడ ఒక్కొక్క వజ్రం ఎంత కాంతి ఇస్తుందంటే ఇక్కడి ఈ లైట్లు కంటే అద్భుత కాంతినిస్తాయి. మీ మహల్లో సదా నవరంగుల వజ్రాల కాంతి ఉంటుంది. ఆ కాంతి ఎంత గొప్పగా ఉంటుందో ఆలోచించండి. నవరంగులు కలిసిన కాంతి ఎంత గొప్పగా ఉంటుంది! ఇక్కడ అయితే ఒక రంగుని మాత్రమే ఇచ్చే లైట్ అది కూడా టీమ్ టీమ్ అనే ఆట ఆడుతుంది. అందువలన సేవాకర్తవ్యాన్ని సంపన్నం చేయండి; సంపన్నంగా అప్పుండి అప్పుడిక మీ రాజ్యం, సర్వ సుఖాలతో సంపన్న రాజ్యం ఇక రానేవస్తుంది. అర్థమైందా!

ఈరోజు అందరు వెళ్ళిపోయే రోజు, బాప్ దాదా కూడా త్వరత్వరగా చేసేస్తే వెళ్తారు కదా! ఇప్పుడైతే రైళ్ళ రద్దీలో రావలసి వస్తుంది కానీ అక్కడ మీ మహల్స్ లో ముందు వెనుక అనేక విమానాలు కొలువు తీరి ఉంటాయి. నడిపించేవారి గురించి కూడా వేచి చూడనక్కర్లేదు. చిన్న చిన్న పిల్లలుగా ఉన్నప్పుడే నడిపేయగలరు. చిన్న పిల్లలు కూడా స్విచ్ నొక్కితే ఎగిరిపోతారు. అక్కడ దుర్లటనలు జరగనే జరగవు. విమానాలు అయితే తయారవు తున్నాయి కానీ మీరు తయారవ్వండి. స్వర్గం అయితే తయారయ్యే ఉంది. విశ్వకర్మ ఆజ్ఞాపించగానే మహల్ మరియు విమానం తయారు. స్వర్గం అంటే ఈశ్వరీయ గారడీ యొక్క ప్రాలబ్ధ నగరం. (అందరూ విసురుకుంటున్నారు) ఇది కూడా ఫోటో తీసుకోవలసిన మంచి దృశ్యం, రంగురంగుల విననకర్రలతో విసురుకునే సభ ఏదీ చూడలేదు. మంచిది.

నీది కనుక నీకు తెలుసు అని సదా ధృవసంకల్పంలో ఉండేవారికి, సదా బేహద్ గా సర్వాత్మల పట్ల శుభ భావన పెట్టుకునేవారికి, సదా ప్రతి కర్మ స్మృతిలో చేసి స్మృతిచిహ్నాన్ని తయారుచేసుకునేవారికి, సదా ఎవరెడిగా ఉండే పిల్లలకు బాప్ దాదా యొక్క ప్రీయస్మృతులు మరియు నమస్తే.